

ابوسفیان تائب

أَفْضَلُ الْبَشَرِ بَعْدَ الْأَنْبِيَاءُ

امام و خلیفہ اول بلا فصل، سیدنا ابو بکر صدیق سلام اللہ و رضوانہ

نام و نسب:

آپ کا نام مبارک عبداللہ، لقب صدیق اور عتیق، یہ دونوں لقب حضور نبی کریم صلی اللہ علیہ وسلم نے عطا فرمائے۔ کنیت، ابو بکر۔ آپ کا نسب آٹھویں پشت میں رسول کریم ﷺ سے مل جاتا ہے۔ والد کا نام ابو قافعہ عثمان تھا جو کہ شرجائے کمہ میں سے تھے۔ آپ کی ولادت حضور نبی کریم ﷺ کی ولادت باسعادت سے دو برس کی ماہ بعد ہوئی۔

قبل از اسلام:

حضرت ابو بکر صدیق ﷺ اسلام سے قبل اشرافِ قریش میں ایک متمول تاجر کی حیثیت رکھتے تھے اور ان کی دیانت، راست بازی اور امانت کا خاص شہر تھا۔ اہل مکہ ان کو علم، تجربہ اور حسن خلق کے باعث نہایت معزز سمجھتے تھے۔ ایام جاہلیت میں خوب بہا کا مال آپ کے ہاں ہی جمع ہوتا تھا۔ اگر کبھی کسی دوسرے شخص کے یہاں جمع ہوتا تو قریش اس کو تسلیم نہیں کرتے تھے۔ حضرت ابو بکر صدیق ﷺ نے زمانہ جاہلیت میں بھی کبھی شراب نہیں پی اور کبھی بت بر تی نہیں کی۔ حضور پاک ﷺ کے ساتھ بچپن ہی سے فدائیانہ محبت رکھتے تھے اور آپ کے مخصوص حلقة احباب میں داخل تھے۔ اکثر تجارت کے سفر میں بھی ہمارا ہی کا شرف حاصل ہوتا تھا۔

بعد از اسلام:

ہادی دو عالم خاتم الانبیاء حضرت محمد مصطفیٰ ﷺ کو جب خلعتِ نبوت عطا ہوا تو مردوں میں سب سے پہلے سیدنا ابو بکر صدیق ﷺ نے بیعت کے لئے ہاتھ بڑھایا اور بغیر کسی تردید کے حلقہ بگوش اسلام ہو گئے۔ حضرت ابو بکر صدیق ﷺ نے مسلمان ہوتے ہی دین حنفی کی نشر و اشاعت کے لئے جدوجہد شروع کر دی۔ حضرت عثمان بن عفان، حضرت زیر بن العوام، حضرت عبد الرحمن بن عوف، حضرت ابو سلمہ اور حضرت خالد بن سعید بن العاص ﷺ آپ ہی کی دعوت اور کوشش سے دائرہ اسلام میں داخل ہوئے۔ یہ وہ اکابر صحابہ ہیں جو آسمانِ رحمت کے درخشاں ستارے ہیں۔ اعلانیہ دعوت کے علاوہ سیدنا صدیق اکبر ﷺ کا مخفی روحانی اثر بھی سعید روحوں کو اسلام کی طرف مائل کرتا تھا۔ چنانچہ آپ نے اپنے صحنِ خانہ میں ایک چھوٹی سی مسجد بنائی تھی اور اس میں نہایت خشوع و خضوع سے عبادت میں مشغول رہتے تھے۔ آپ نہایت رقیق القلب تھے۔ قرآن پاک کی تلاوت فرماتے تو آنکھوں سے آنسو جاری ہو جاتے۔ لوگ آپ کا گریدہ بکا دلکھ کر جمع ہو جاتے اور اس پر اثر منظر سے نہایت منتاثر ہوتے۔

یارِ غار:

جب تیرہ برس تک مسلم مکہ کے کافروں کی طرف سے ہر قسم کے ظلم و تمثیل کر سردارِ دو جہاں حضور ﷺ اور آپ

کے صحابہ ﷺ جمیں امتحان خداوندی میں کامل ہو چکے اور علم الہی میں ان ظالموں کا پیانہ بھی لبریز ہو چکا تو حی الہی میں آپ کو حکم ملا کہ مکہ سے بھرت کر کے مدینہ تشریف لے جائیں۔ اس سفر بھرت میں اللہ اور اللہ کے رسول ﷺ نے تمام جماعتِ صحابہ میں صرف حضرت ابو بکر صدیقؓ کو ہی منتخب کیا۔ وہی اس سفر میں آپؓ کے ساتھ تھے۔ اس سفر کی پہلی منزل غار ثور تھی۔ حضرت صدیقؓ اکابر رضی اللہ عنہ نے غار میں پہلے داخل ہو کر اس کو صاف کیا پھر آنحضرت صلی اللہ علیہ وسلم اندر تشریف لائے۔ اور اپنے رفیق و مولیٰ کے زانو پر سرمبارک رکھ کر مشغول استراحت ہو گئے۔ تھوڑی دیر بعد غار میں موجود ایک سوراخ میں سے ایک زہریلے سانپ نے سرنکالا لیکن اس خادم جانشناز نے اپنے آقا کی راحت میں خلل انداز ہونا گوارانہ کیا اور خود اپنی جان کو خطرہ میں ڈال کر اس سوراخ پر پاؤں رکھ دیا۔ سانپ نے کاٹ لیا۔ زہرا شکر نے لگا۔ درد و کرب کے باعث آنکھوں سے آنسو جاری ہو گئے۔ لیکن اس وفا شعار رفیق نے اپنے جنم کو حرکت تک نہ دی کہ اس سے خواب راحت میں خلل اندازی ہو گی۔ اتفاقاً آنسو کا ایک قطرہ ڈھلک کر حضور ﷺ کے چہرہ اور پر ٹکا۔ جس سے حضور صلی اللہ علیہ وسلم بیدار ہو گئے اور اپنے مغلص نمگسار کو بے چین دیکھ کر فرمایا ابو بکر کیا ہے؟ عرض کی میرے ماں باپ آپ پر فدا ہوں سانپ نے کاٹ لیا ہے۔ آنحضرت صلی اللہ علیہ وسلم نے اسی وقت رخصم پر پانی العابد دہن لگایا۔ اس تریاق سے زہرا شرزاں ہو گیا اور ابو بکر صدیقؓ رضی اللہ عنہ کا چہرہ کھل اٹھا۔

پروانے کو چراغ ہے بلبل کو پھول بس

صدیق کے لیے ہے خدا کا رسول بس

ہر قدم کا ساتھی:

حضرت ابو بکر صدیقؓ رضی اللہ عنہ پوری زندگی سفر و حضر میں ایک وزیر و مشیر بالتدبیر کی طرح حضور اقدس ﷺ ساتھ رہے۔ رسول پاک ﷺ کو ائمہ غزوہات پیش آئے جن میں سب سے پہلا غزوہ بدر اور سب سے آخر غزوہ تبوک تھا۔ ان تمام غزوہات میں حضرت ابو بکر صدیقؓ ﷺ آپؓ کے ہمراہ رہے اور بڑی عظیم خدمات انجام دیں۔ حضرت ابو بکر صدیقؓ ﷺ ہر قدم پر حضور ﷺ کے ساتھ رہے۔ مکہ میں بھی ساتھ رہے۔ بھرت میں بھی ساتھ رہے۔ غار میں بھی ساتھ رہے۔ اب مزار میں بھی ساتھ ہیں اور حوض کوثر پر بھی ساتھ ہوں گے۔ حضرت عبد اللہ بن عمر رضی اللہ عنہما حضور اقدس ﷺ سے روایت کرتے ہیں کہ آپؓ نے حضرت ابو بکر صدیقؓ ﷺ سے فرمایا کہ تم غار میں میرے ساتھ رہے اور حوض کوثر پر بھی میرے ساتھ رہو گے۔ (ترمذی شریف)

خلیفہ بلا فضل:

حضرت ابو بکر صدیقؓ ﷺ رسول اللہ ﷺ کی رفاقت میں سب سے سابق و فائق تھے۔ زندگی میں آپؓ کے وزیر رہے اور آپؓ کے بعد جانشین ہوئے۔ خلفیہ رسول کا مبارک خطاب آپؓ کے سوا کسی کے لیے استعمال نہیں ہوا۔ آپؓ کے بعد آنے والے خلفاء امیر المؤمنین کہہ کر پکارے گئے۔ حضرت ابو بکر صدیقؓ ﷺ کا امام و خلیفہ بلا فضل اور رسول اقدس ﷺ کا جانشین ہونا احادیث صحیح سے ثابت ہے۔ امام المؤمنین حضرت عائشہ رضی اللہ عنہا سے روایت ہے کہ حضور اکرم ﷺ نے فرمایا: جس جماعت میں ابو بکر موجود ہوں اس کے لیے زیانہیں کہ ابو بکر کے سوا کوئی دوسرا امامت کرے۔ (ترمذی شریف)

سیدنا حضرت علی المتفق ﷺ سے روایت ہے کہ انہوں نے فرمایا: اس امت میں نبی ﷺ کے بعد سب سے بہتر

ابو بکرؓ ہیں پھر عمرؓ (بخاری شریف)

حضرت حذیفہؓ سے روایت ہے کہ رسول اللہؐ نے فرمایا: میں نہیں جانتا کہ میرا رہنمام لوگوں کے درمیان کس قدر ہے لہذا اقتداء کرنا ان دونوں کی جو میرے بعد ہوں گے (یعنی ابو بکر اور عمر رضی اللہ عنہما)۔ (ترمذی شریف)

اخلاق و عادات:

حضرت ابو بکر صدیقؓ فطرتاً اخلاقی حمیدہ سے متصف تھے ایم جاہلیت ہی میں عفت، پارسائی، حرم دلی، راست بازی اور دیانت داری ان کے مخصوص اوصاف تھے۔ شراب نوشی، فسق و فجور اس زمانہ میں عام تھا۔ تاہم آپ کا پاکیزہ دامن کبھی ان دھبؤں سے داغدار نہیں ہوا۔ فیاض، مفلس و بے نواکی دشکنی، قربات داروں کا خیال، مہماں نوازی، مصیبت زدوں کی اعانت غرض اس قسم کے تمام ماجد و محسن آپ میں پہلے سے موجود تھے۔ شرف ایمانی نصیب ہوا تو رسول اللہؐ کی صحبت نے ان اوصاف کو اور بھی چکا دیا۔ حضرت ابو بکر صدیقؓ کو امارت، دنیا طلبی، جاہ پسندی سے قطعی نفرت تھی۔ خلافت کا بارگراں بھی محض امت مرحومہ کو اختلاف و انتشار سے محفوظ رکھنے کے لیے اٹھایا تھا ورنہ دل سے اس ذمہ داری کے متنی نہ تھے۔ نہایت متواضع اور خاکسار تھے اور کسی کام سے ان کو عارنہ تھا۔ اکثر بھیڑ بکریاں تک خود ہی چرا لیتے اور محلہ والوں کی بکریاں دوہدیتے۔ چنانچہ منصب خلافت کے لیے جب آپ کا انتخاب ہوا تو سب سے زیادہ محلہ کی ایک لڑکی کو فکر لاحق ہوئی اور اس نے تاسف آمیز لمحے میں کہا: اب ہماری بکریاں کون دو ہے گا؟ حضرت ابو بکر صدیقؓ نے سناؤ فرمایا: خدا کی قسم میں بکریاں دو ہوں گا امید ہے کہ خلافت مجھے مخلوق کی خدمت گزاری سے بازندر کھے گی۔

مرتدین کی سرکوبی:

رسول اللہؐ کی وفات کی خبر سن کر عرب کے بعض قبل مرتد ہو گئے اور طرح طرح کی بغاوتیں رونما ہوئیں۔ بعض مدعاں نبوت اٹھ کھڑے ہوئے جن میں ایک مسیلمہ کنڈاب تھا جس نے رسول اللہؐ کے اخیر وقت میں سراٹھایا اور آپ کو ایک خط بھی بھیجا تھا۔ انہیں مدعاں نبوت میں اسود عنی بھی تھا سباح نامی ایک عورت بھی تھی۔ سیدنا صدیقؓ اکابرؓ نے ان سب مرتدوں اور نبوت کے جھوٹے مدعیوں کے قبال کے لیے حکم قطعی نافذ کر دیا۔

ادھر ایک بات یہ بھی درپیش تھی کہ رسول اللہؐ اپنی آخری وصیت میں حکم دے گئے تھے کہ اسامہ کا لشکر شام کی طرف روانہ کر دیا جائے۔ سیدنا صدیقؓ اکابرؓ نے اس لشکر کی رواگی کا بھی حکم دے دیا۔ مگر تمام صحابہؓ اس معاملہ میں حضرت ابو بکر صدیقؓ کی رائے کے مخالف تھے۔ سیدنا عمر اور سیدنا علی رضی اللہ عنہما بھی حالات کی نزاکت سے متأثر تھے۔ اور اس وقت لڑائی کو مصلحت نہ سمجھتے تھے۔ یہ دلکھ کر سیدنا صدیقؓ اکابرؓ نے فرمایا کہ ”اے عمر! تم جاہلیت میں تو بڑے تندخو تھے مگر اسلام میں ایسے نرم ہو گئے“ اور فرمایا کہ ”سنوا! دین کا مل ہو گیا، وحی بند ہو چکی، اب یہ کیسے ہو سکتا ہے کہ دین میں نقص آئے اور میں زندہ رہوں؟“

حضرت عمرؓ فرماتے ہیں کہ حضرت صدیقؓ اکابرؓ کی باتیں سن کر میں تو سمجھ گیا کہ اللہ نے ان کا سینہ کھول دیا ہے حضرت علیؓ سے بھی اسی قسم کی گفتگو ہوئی۔ حضرت صدیقؓ اکابرؓ نے کسی کی مخالفت کی کوئی پرواہ کی اور حکم دیا کہ میری

اوٹی لاو میں خود قاتل مرتدین کے لیے جاتا ہوں اور فرمایا کہ اسامہ رض کا شکر بھی روانہ ہوا چنانچہ فی الفور وہ شکر روانہ ہو گیا اور آپ اپنی اوٹی پر بیٹھ گئے۔ حضرت علی رض نے آگے بڑھ کر آپ کی اوٹی کی مہار پکڑ لی کہ یا خلیفہ رسول اللہ ہمارا مقصد آپ کی حکم عدوی نہ تھی، ہم نے جو کچھ کیا وہ بطور مشورے کے تھا ورنہ جو حکم آپ دیں گے اطاعت ہو گی۔ (تاریخ الخلفاء)

چنانچہ قاتل مرتدین کے لیے بھی فوجیں روانہ ہو گئیں۔ جوفوج جس طرف جاتی اللہ کی مدد و نصرت سے فتح کامیابی اس کے قدم چوتھی۔ ہر طرف سے اسلامی افواج کی کامیابی کی خبریں آنے لگیں اور دین اسلام میں جو ایک مہلک و باچھلنے کو تھی ایک دم فنا ہو گئی اور ایک سال کے اندر ہی اندر جھوٹے مدعاں نبوت رائی جنم ہوئے اور تمام مرتدین کا قلع قلع کر دیا گیا۔ حضرت اسامہ رض کا شکر بھی بڑی بہادر فوجوں کو تھے والا کر کے بڑی کامیابی کے ساتھ واپس آگیا۔ سیدنا صدیق اکبر رض کی حکمت و بصیرت کے یہ نتائج دیکھ کر سب کی آنکھیں محل گئیں کہ یہ تو وہی معرکہ تھا جس کی پیشین گوئی اللہ تعالیٰ نے قرآن پاک میں فرمائی تھی۔ بِقَوْمٍ يَحْبَهُمْ وَيَحْبُونَهُ، یعنی یہ جماعت خدا کی محبوب اور محبت جماعت تھی۔ سیدنا صدیق اکبر رض کے اس کارنامے کی ہر صحابی نے تعریف و توصیف کی۔ حضرت ابو ہریرہ رض نے کہا کہ حضرت صدیق اکبر رض مرتدوں کے معاملہ میں اس مقام پر کھڑے ہوئے جو نبیوں کے کھڑے ہونے کا تھا۔ حضرت عبد اللہ بن مسعود رض نے کہا ہم نے شروع میں تو انکی کارروائی کو ناپسند کیا تھا مگر آخر میں ہم سب نے ان کی شکرگزاری کی۔ سیدنا صدیق اکبر رض کو دین اسلام پر کیا دعویٰ تھا کہ معلوم ہوتا ہے کہ دین پاک کے اکلوتے وارث وہی تھے۔

اقوال:

فرمایا: جو شخص اللہ کی محبت کا مزہ پچھ لیتا ہے پھر اس کو طلبِ دنیا کی فرصت نہیں ملتی۔ فرمایا کرتے تھے کہ اے لوگو!

اللہ کے غضب سے ڈر، اگر رونا نہ آئے تو رونے کی کوشش کرو۔ ایک روز اپنے خطبہ میں فرمایا: وہ حسین کہاں گئے جن کے چہرے خوبصورت تھے، جن کو اپنی جوانی پر ناز تھا، وہ بادشاہ کہاں گئے جنہوں نے شہر آباد کئے تھے، قلعے بنائے تھے۔ وہ بہادر کہاں گئے جو میدانِ جنگ میں ہمیشہ غالب رہتے تھے۔ زمانہ نے ان کو ہلاک کر دیا اور وہ قبر کی تاریکیوں میں پڑے ہیں۔ فرمایا کہ ہم نے بزرگی کو تقویٰ میں پایا اور تو نگری کو یقین میں پایا اور عزت کو تواضع میں پایا۔ فرمایا کہ یہ بولنا اور نیکی کرنا جنت میں ہے اور جھوٹ بولنا اور بدکاری کرنا دوزخ میں ہے۔ فرمایا کرتے تھے اے اللہ کے بندو! آپس میں قطع تعلق نہ کرو، بعض نہ رکھو، ایک دوسرے پر حسد نہ کرو اور بھائی بھائی ہو کے رہو جیسا کہ اللہ نے تمہیں حکم دیا ہے۔ فرمایا اللہ کی قسم مجھے کبھی خلافت کی خواہش نہ تھی نہ میں نے کبھی اللہ سے اس کو طلب کیا نہ پشیدہ نہ آشکارا۔ حضرت ابو بکر صدیق رض دو برس تین ماہ نو دن تخت خلافت پر منتمکن رہ کرے ارجمندی اثنی اسٹھ کو دو شنبہ کا دن ختم کر کے منگل کی رات کو تریٹھ برس کی عمر میں اس دارفانی سے رحلت فرمائی گئی اور اپنے محبوب رض کے بیلو میں اسی روضہ اقدس میں قیامت تک کے لیے جائے استراحت پائی۔ رضی اللہ عنہ و ارضہ